



MARCH 02, 2025
AKASHAVANI - DHARWAD
PRADESH SAMACHARA (KANNADA) 07.05 A.M.

<><><>

ಆಕಾಶವಾಣಿ

ಪ್ರದೇಶ ಸಮಾಚಾರ

ಓದಿದವರು: ಹರ್ಷವರ್ಧನ್ ಶೀಲವಂತ

<><><>

ಮುಖ್ಯಾಂಶಗಳು

<><><>

- ✚ ರಾಜ್ಯದ ಉತ್ಪನ್ನಗಳ ಮೇಲೆ, ಹೆಸರು ಮತ್ತು ಬಳಕೆಯ ನಿರ್ದೇಶನ, ಕನ್ನಡದಲ್ಲಿ ನಮೂದು ಕಡ್ಡಾಯ - ಮುಖ್ಯಮಂತ್ರಿ.
- ✚ ರಾಜ್ಯ ವಿಧಾನ ಮಂಡಲ ಅಧಿವೇಶನ: ನಾಳೆಯಿಂದ ಈ ತಿಂಗಳ 21 ರ ವರೆಗೆ, 15 ದಿನಗಳ ಕಲಾಪ, ನಿಗದಿ.
- ✚ ಹಚ್ಚೆ, ಟ್ಯಾಟೂ ಶಾಯಿ ಬಳಕೆ: ಆರೋಗ್ಯ ಇಲಾಖೆಯಿಂದ, ಶೀಘ್ರ ಹೊಸ ಮಾರ್ಗಸೂಚಿ.
- ✚ ಕಲಬುರಗಿಯ 'ನಮ್ಮ ಸರಸ್' ಮೇಳ: 1 ಲಕ್ಷ ಜನ ಭೇಟಿ, 1 ಕೋಟಿ ರೂಪಾಯಿ ವಹಿವಾಟು ನಿರೀಕ್ಷೆ.

<><><>

ರಾಜ್ಯದ ಸರ್ಕಾರಿ ಹಾಗೂ ಖಾಸಗಿ ಕ್ಷೇತ್ರದ ಕೈಗಾರಿಕೆ ಮತ್ತು ಗ್ರಾಹಕ ಉತ್ಪನ್ನಗಳ ಮೇಲೆ, ಹೆಸರು ಮತ್ತು ಬಳಕೆಯ ನಿರ್ದೇಶನಗಳನ್ನು, ಇತರೆ ಭಾ 'ಗಳ ಜೊತೆ, ಕನ್ನಡದಲ್ಲಿಯೂ ಕಡ್ಡಾಯವಾಗಿ ಮುದ್ರಿಸುವಂತೆ, ಮುಖ್ಯಮಂತ್ರಿ ಸಿದ್ಧರಾಮಯ್ಯ ಆದೇಶಿಸಿದ್ದಾರೆ. ಎಕ್ಸ್ ಮಾಧ್ಯಮದಲ್ಲಿ ಈ ವಿಷಯ ಪ್ರಕಟಿಸಿರುವ ಅವರು, ನಾಡು, ನುಡಿಯ ವಿ 'ಯದಲ್ಲಿ ಯಾವುದೇ ರಾಜಿಯರದ, ಕರ್ನಾಟಕ, ಕನ್ನಡ ಮತ್ತು ಕನ್ನಡಿಗರ ಹಿತ ಕಾಯುವ ಬದ್ಧತೆ ತಮ್ಮದು, ಎಂದಿದ್ದಾರೆ.

<><><>

ರಾಜ್ಯ ವಿಧಾನ ಪರಿ 'ತ್ತಿನ, 155ನೇ ಅಧಿವೇಶನದ, ಉಪ ಅಧಿವೇಶನ, ನಾಳೆಯಿಂದ ಈ ತಿಂಗಳ 21ರ ವರೆಗೆ, ಒಟ್ಟು 15 ದಿನಗಳ ಕಾಲ ನಡೆಯಲಿದೆ ಎಂದು, ವಿಧಾನಪರಿ 'ತ್ ಸಭಾಪತಿ ಬಸವರಾಜ ಹೊರಟ್ಟು ತಿಳಿಸಿದ್ದಾರೆ. ವಿಧಾನಸೌಧದ ವಿಧಾನ ಮಂಡಲ ಸಭಾಂಗಣದಲ್ಲಿ ಅವರು ಸುದ್ದಿಗೋಷ್ಠಿ ನಡೆಸಿದರು. ರಾಜ್ಯಪಾಲರು ಉಭಯ ಸದನಗಳನ್ನು ಉದ್ದೇಶಿಸಿ, ನಾಳೆ ಭಾಷಣ ಮಾಡಲಿದ್ದಾರೆ. ಪ್ರಸಕ್ತ ಅಧಿವೇಶನಕ್ಕೆ ಈ ವರೆಗೆ ಒಟ್ಟು 693 ಪ್ರಶ್ನೆಗಳನ್ನು ಸ್ವೀಕರಿಸಲಾಗಿದೆ. ಆ ಪೈಕಿ, 431 ಚುಕ್ಕೆ ಗುರುತಿನ ಹಾಗೂ 262 ಚುಕ್ಕೆ ರಹಿತ ಪ್ರಶ್ನೆಗಳಾಗಿವೆ. ನಿಯಮ 72ರ ಅಡಿಯಲ್ಲಿ 57 ಸೂಚನೆಗಳು ಹಾಗೂ ನಿಯಮ 330ರ ಅಡಿ, 24 ಸೂಚನೆಗಳನ್ನು ಸ್ವೀಕರಿಸಲಾಗಿದೆ ಎಂದು, ಸಭಾಪತಿ ಹೊರಟ್ಟು ನುಡಿದರು.

<><><>

ಈ ಬಾರಿ ಅಧಿವೇಶನದಲ್ಲಿ, ಹೊಸ ವಿ 'ಯಗಳ ಚರ್ಚೆಗೆ ಅವಕಾಶ ನೀಡಲಾಗಿದೆ. "ಹದಿಹರೆಯದ ಮಕ್ಕಳು ಅನುಭವಿಸುತ್ತಿರುವ ಸವಾಲುಗಳು, ಪ್ರತಿಸ್ಪಂದನೆಗಳು ಮತ್ತು ಪರಿಹಾರೋಪಾಯಗಳ" ಕುರಿತು ಚರ್ಚಿಸಲು, "ಅಪ್ರಾಪ್ತ ವಯಸ್ಸಿನ ಮಕ್ಕಳು ಮತ್ತು ಯುವ ಪೀಳಿಗೆ, ಮಾದಕ ದ್ರವ್ಯಗಳ ವ್ಯಸನಿಗಳಾಗುತ್ತಿರುವುದನ್ನು ತಡೆಗಟ್ಟುವ" ಕುರಿತ, ವಿಷಯವನ್ನು ಕಲಾಪ ಸಮಿತಿಗೆ ಮಂಡಿಸಲಾಗಿದೆ ಎಂದು ಹೇಳಿದರು.

<><><>

ನಿರಂತರ ಬೆಲೆ ಕುಸಿತದಿಂದ, ನ 'ವು ಅನುಭವಿಸುತ್ತಿರುವ ಶುಂಠಿ ಬೆಳೆಗಾರರ ಸಂಕ 'ವನ್ನು ಪರಿಹರಿಸುವಂತೆ ಕೋರಿ, ಕೇಂದ್ರ ಸಚಿವ ಎಚ್.ಡಿ.ಕುಮಾರಸ್ವಾಮಿ ಅವರು, ಕೇಂದ್ರ ಕೃಷಿ ಖಾತೆ ಸಚಿವ ಶಿವರಾಜ್ ಸಿಂಗ್ ಚೌಹಾಣ್ ಅವರಿಗೆ ಪತ್ರ ಬರೆದಿದ್ದಾರೆ. ಶುಂಠಿ ಮಾರುಕಟ್ಟೆಯನ್ನು ಸುಸ್ಥಿರಗೊಳಿಸಲು, ಮತ್ತು ರಾಜ್ಯದ ಶುಂಠಿ ಬೆಳೆಗಾರರಿಗೆ ನ್ಯಾಯಯುತ ಬೆಲೆಯನ್ನು ಖಚಿತಪಡಿಸಿಕೊಳ್ಳಲು, ಶುಂಠಿಯನ್ನು, ಮಾರುಕಟ್ಟೆ ಮಧ್ಯಸ್ಥಿಕೆ ಯೋಜನೆಯಡಿ, ಪರಿಗಣಿಸುವಂತೆ ಮನವಿ ಮಾಡಿದ್ದಾರೆ.

<><><>

ಕೇಂದ್ರ ಸರ್ಕಾರ, ಕುಸುಬಿಗೆ ಪ್ರತಿ ಕ್ವಿಂಟಾಲ್‌ಗೆ, 5 ಸಾವಿರದ 940 ರೂಪಾಯಿ ಬೆಂಬಲ ಬೆಲೆ ನಿಗದಿ ಪಡಿಸಿದೆ ಎಂದು, ಕೃಷಿ ಮಾರುಕಟ್ಟೆ ಖಾತೆ ಸಚಿವ ಶಿವಾನಂದ ಪಾಟೀಲ ತಿಳಿಸಿದ್ದಾರೆ. ರೈತರು ಮಾರುಕಟ್ಟೆಯಲ್ಲಿ ಕಡಿಮೆ ಬೆಲೆಗೆ ಮಾರಾಟ ಮಾಡದೆ, ಬೆಂಬಲ ಬೆಲೆ ಖರೀದಿ ಕೇಂದ್ರಗಳ ಸದುಪಯೋಗ ಪಡೆದುಕೊಳ್ಳಬೇಕು ಎಂದು, ಸಚಿವರು ಮನವಿ ಮಾಡಿದ್ದಾರೆ.

<><><>

ರಾಜ್ಯದ ಬೀದರ, ಧಾರವಾಡ, ದಾವಣಗೆರೆ, ಗದಗ, ವಿಜಯಪುರ, ಕಲಬುರಗಿ, ಚಿತ್ರದುರ್ಗ, ಕೊಪ್ಪಳ ಮತ್ತು ಬೆಳಗಾವಿ ಜಿಲ್ಲೆಗಳಲ್ಲಿ, ಹೆಚ್ಚಿನ ಪ್ರಮಾಣದಲ್ಲಿ ಕುಸುಬಿ ಬೆಳೆಯಲಾಗುತ್ತಿದೆ.

<><><>

ಜನವರಿಯಿಂದ ಮಾರ್ಚ್ ತಿಂಗಳ ಅವಧಿಯಲ್ಲಿ, ಕಟಾವು ಪ್ರಕ್ರಿಯೆ ನಡೆಯಲಿದೆ. ಫೆಬ್ರವರಿಯಿಂದ ಏಪ್ರಿಲ್ ಅವಧಿಯಲ್ಲಿ, ಮಾರುಕಟ್ಟೆಗೆ ಅಧಿಕ ಪ್ರಮಾಣದಲ್ಲಿ ಕುಸುಬಿ ಆವಕವಾಗಲಿದೆ.

<><><>

8ನೇ ತಾರೀಖು, 'ಎಲ್ಲ ಮಹಿಳೆಯರು ಮತ್ತು ಹುಡುಗಿಯರಿಗೆ, ಹಕ್ಕು ಮತ್ತು ಸಮಾನತೆ' ಎಂಬ ಧ್ಯೇಯದೊಂದಿಗೆ, ಅಂತಾರಾಷ್ಟ್ರೀಯ ಮಹಿಳಾ ದಿನಾಚರಣೆ ಆಚರಿಸಲಾಗುತ್ತಿದೆ. 'ವಿಶ್ವಾದ್ಯಂತ ಮಹಿಳಾ ಸಮಾನತೆಗಾಗಿ, ಕರ್ತೃತ್ವ ಶಕ್ತಿಯ ವೇಗವರ್ಧಿಸೋಣ' ಎಂಬ ಘೋಷಣೆಯೊಂದಿಗೆ, ಆಚರಿಸಲು ಯೋಜಿಸಲಾಗಿದೆ.

<><><>

ಧಾರವಾಡ ಜಿಲ್ಲೆ, ಕುಂದಗೋಳ ತಾಲೂಕು, ಮಳಲಿ ಗ್ರಾಮದ ಕಮಲಮ್ಮ ಈಶ್ವರಪ್ಪ ಕಾನಣ್ಣವರ್, ದೇಸಿ ಹಾಗೂ ಸಿರಿಧಾನ್ಯಗಳ ಜವಾರಿ ಬೀಜ ಸಂರಕ್ಷಕಿಯಾಗಿ ಗಮನಾರ್ಹ ಕೆಲಸ ಮಾಡುತ್ತಿದ್ದಾರೆ. 'ಭೂ ಸಖಿ'ಯಾಗಿ, ಮಣ್ಣಿನ ಫಲವತ್ತತೆ ಬಗ್ಗೆ, ರೈತರಿಗೆ ಮಾರ್ಗದರ್ಶನ ನೀಡುತ್ತ, ಸಾವಯವ ಗೊಬ್ಬರ, ಪೋ 'ಕಾಂಶ ಹಾಗೂ ಬೀಜ ಬ್ಯಾಂಕ್ ಮೂಲಕ, ದೇಸಿ ತಳಿ ಸಿರಿ ಧಾನ್ಯಗಳ ಬೀಜಗಳನ್ನು ಪೂರೈಸುತ್ತಿದ್ದಾರೆ. ಪ್ರದೇಶ ಸಮಾಚಾರಕ್ಕಾಗಿ ಅವರು ತಮ್ಮ ಅನುಭವ ಹಂಚಿಕೊಂಡಿದ್ದಾರೆ.

<><><>

ಕಮಲಮ್ಮ ಈಶ್ವರಪ್ಪ ಕಾನಣ್ಣವರ್ ಧ್ವನಿ 50 ಸೆಕೆಂಡುಗಳು

<><><>

ಪ್ರದೇಶ ಸಮಾಚಾರ ಕೇಳುತ್ತಿದ್ದೀರಿ..

<><><>

ಆಕಾಶವಾಣಿ ಸುದ್ದಿಗಳಿಗಾಗಿ, ನಮ್ಮ X ಖಾತೆ @airnews_dharwad ಹಾಗೂ

ನಮ್ಮ ಫೇಸ್‌ಬುಕ್ ಖಾತೆ Airnu Dharwad ಅನುಸರಿಸಿ.

<><><>

ಹೆಚ್ಚೆ ಟ್ಯಾಟೂ ಹಾಕುವ ಶಾಯಿ ಮತ್ತು ಬಣ್ಣಗಳಲ್ಲಿ, 22 ರೀತಿಯ ಲೋಹಗಳು ಕಂಡು ಬಂದಿದ್ದು, ಕ್ಯಾನ್ಸರ್ ನಂತಹ ಗಂಭೀರ ರೋಗಗಳಿಗೆ ಎಡೆ ಮಾಡಿಕೊಡಲಿದೆ. ಈ ವಿ 'ಯವನ್ನು ಆರೋಗ್ಯ ಇಲಾಖೆ ಗಂಭೀರವಾಗಿ ಪರಿಗಣಿಸಿದ್ದು, ಹೊಸ ಮಾರ್ಗಸೂಚಿ ಹೊರಡಿಸಲಿದೆ ಎಂದು, ಸಚಿವ ದಿನೇಶ್ ಗುಂಡೂರಾವ್ ತಿಳಿಸಿದ್ದಾರೆ. ರಾಜ್ಯದಲ್ಲಿ ಕಳಪೆ ಔ 'ಧಿಗಳ ಮಾರಾಟದ ವಿರುದ್ಧ, ಸರ್ಕಾರ ಕಠಿಣ ಕ್ರಮಗಳನ್ನು ಕೈಗೊಂಡಿದೆ. ಗುಣಮಟ್ಟದ ಔ 'ಧಿಗಳು ಸಾರ್ವಜನಿಕರಿಗೆ ದೊರೆಯುವಂತೆ, ಅವಧಿ ಮೀರಿದ ಔಷಧಿಗಳ ದಾಸ್ತಾನು ಹಿಂಪಡೆಯಲು, ಅಧಿಕಾರಿಗಳು ನಿಯಮಿತ ತಪಾಸಣೆ ನಡೆಸುತ್ತಿದ್ದಾರೆ, ಎಂದಿದ್ದಾರೆ. ನಿಯಮ ಉಲ್ಲಂಘಿಸಿದ, 400 ಮಳಿಗೆಗಳಿಗೆ ನೋಟಿಸ್ ನೀಡಲಾಗಿದೆ. 213 ಅಂಗಡಿಗಳ ಪರವಾನಗಿ ರದ್ದು ಪಡಿಸಲಾಗಿದೆ. 17 ಲಕ್ಷ ರೂಪಾಯಿ ಮೌಲ್ಯದ ಔ 'ಧಿಗಳನ್ನು ಮಾರುಕಟ್ಟೆಯಿಂದ ಹಿಂಪಡೆಯಲಾಗಿದೆ ಎಂದು, ಎಕ್ಸ್ ಮಾಧ್ಯಮದಲ್ಲಿ ಸಚಿವ ದಿನೇಶ ಪ್ರಕಟಿಸಿದ್ದಾರೆ.

<><><>

ಕಲಬುರಗಿಯ ಶ್ರೀ ಶರಣಬಸವೇಶ್ವರ ಚಾತ್ರಾ ಮೈದಾನದಲ್ಲಿ, ರಾಷ್ಟ್ರೀಯ ಜೀವನೋಪಾಯ ಅಭಿಯಾನದಡಿ ಆಯೋಜಿತ, ರಾಷ್ಟ್ರ ಮಟ್ಟದ 'ನಮ್ಮ ಸರಸ್ ಮೇಳ'ಕ್ಕೆ ಜನರಿಂದ ಉತ್ತಮ ಪ್ರತಿಕ್ರಿಯೆ ವ್ಯಕ್ತವಾಗಿದೆ. ಇದು ವರೆಗೆ, 1 ಲಕ್ಷಕ್ಕಿಂತ ಹೆಚ್ಚು ಜನ ಮೇಳಕ್ಕೆ ಭೇಟಿ ನೀಡಿದ್ದಾರೆ. 1 ಕೋಟಿ ರೂಪಾಯಿಯಷ್ಟು ವಹಿವಾಟು ಗುರಿ ಹೊಂದಲಾಗಿದೆ ಎಂದು, ಜಿಲ್ಲಾ ಪಂಚಾಯ್ತಿ ಸಿ.ಇ.ಒ ಭಂವರ್‌ಸಿಂಗ್ ಮೀನಾ ತಿಳಿಸಿದ್ದಾರೆ. 'ಅಕ್ಕ ಕೆಫೆ' ಒಳ್ಳೆಯ ವ್ಯಾಪಾರ ಮಾಡಿದೆ. ಈ ವರೆಗೆ 36 ಲಕ್ಷದ 8 ಸಾವಿರ ರೂಪಾಯಿ ಮೇಳದಲ್ಲಿ ವಹಿವಾಟು

ದಾಖಲಾಗಿದೆ. ರಾಜ್ಯದ ಮಳೆಗಳಲ್ಲಿ 23 ಲಕ್ಷ ರೂಪಾಯಿ ಹಾಗೂ ನಂತರದ ಸ್ಥಾನದಲ್ಲಿ, ಆಂಧ್ರ ಪ್ರದೇಶ ಮತ್ತು ಬಿಹಾರ ರಾಜ್ಯದ ಮಳೆಗಳು ಸೇರಿವೆ ಎಂದರು.

<><><>

ಮಹಿಳಾ ಸ್ವ-ಸಹಾಯ ಗುಂಪುಗಳು ತಯಾರಿಸಿದ ಉತ್ಪನ್ನಗಳ ಪ್ರದರ್ಶನ ಹಾಗೂ ಮಾರಾಟ, ಈ ತಿಂಗಳ 5ರ ವರೆಗೆ, ಪ್ರತಿದಿನ ಬೆಳಿಗ್ಗೆ 10.30 ರಿಂದ ರಾತ್ರಿ 9.30ರ ವರೆಗೆ ನಡೆಯಲಿದೆ.

<><><>

ದೇಶದಲ್ಲೇ ವಿಶೇಷವಾದ, ಬಿದರಿ ಕಲೆಗೆ ಪ್ರಸಿದ್ಧವಾದ ಬೀದರಿನ, ಐತಿಹಾಸಿಕ ಕೋಟೆಗೆ, ಅಡಿಪಾಯ ಹಾಕಿದ್ದು, ವಾರಂಗಲ್‌ನ ಕಾಕತಿಯ ರಾಣಿ ರುದ್ರಮ್ಮದೇವಿ. ಪುರಾತತ್ವ ಸರ್ವೇಕ್ಷಣಾ ಇಲಾಖೆ, ವೈಜ್ಞಾನಿಕ ವಸ್ತುಸಂಗ್ರಹಾಲಯವನ್ನು, ಇತ್ತೀಚೆಗೆ ನೂತನವಾಗಿ ಸ್ಥಾಪಿಸಿದೆ. ಬೀದರಿನ 64 ಐತಿಹಾಸಿಕ ಸ್ಮಾರಕಗಳಲ್ಲಿ, ಕೋಟೆ ಆವರಣದ, ರಂಗೀನ ಮಹಲ್‌ನಲ್ಲಿ ಚಿನ್ನದ ಲೇಪನವುಳ್ಳ ಬಿದರಿ ಕಲೆ ನೋಡಬಹುದು. ಪ್ರದೇಶ ಸಮಾಚಾರಕ್ಕಾಗಿ ಈ ಬಗ್ಗೆ ಮಾಹಿತಿ ನೀಡಿದ್ದಾರೆ, ಬೀದರ್ ಕೋಟೆ ಬಗ್ಗೆ ಅಧ್ಯಯನ ನಡೆಸಿರುವ, ಹೃಷಿಕೇಶ ಬಹಾದ್ದೂರ ದೇಸಾಯಿ.

<><><>

ಪವಿತ್ರ ರಂಜಾನ್ ತಿಂಗಳ ಉಪವಾಸ ಪ್ರತಾಪರಣೆಯನ್ನು, ಮುಸ್ಲಿಂ ಬಾಂಧವರು ಇಂದಿನಿಂದ ಪ್ರಾರಂಭಿಸಿದ್ದಾರೆ. ಪವಿತ್ರ ರಂಜಾನ್ ತಿಂಗಳಲ್ಲಿ, ತರಾವಿ ನಮಾಜ್-ಪ್ರಾರ್ಥನೆ, ರೋಝಾ -ಉಪವಾಸ, ಹಾಗೂ ಜಕಾತ್- ದಾನಕ್ಕೆ ಹೆಚ್ಚು ಪ್ರಾಮುಖ್ಯವಿದೆ. ನಮ್ಮದಿ ಹಾಗೂ ಸಾಮರಸ್ಯದ ಬದುಕಿಗಾಗಿ ಪ್ರಾರ್ಥಿಸಲಾಗುತ್ತದೆ.

<><><>

ಶ್ರೀ ಸಿದ್ಧಾರೂಢರು 14 ಭಾಿಗಳನ್ನು ಸುಲಲಿತವಾಗಿ ಮಾತನಾಡುತ್ತಿದ್ದರು ಹಾಗೂ ದೇಶದ ಮೂವತ್ತೊಂದು ರಾಜರು, ಶ್ರೀ ಸಿದ್ಧಾರೂಢರ ಪರಮ ಭಕ್ತರಾಗಿದ್ದರು ಎಂದು, ವಿಧಾನಸಭೆ ವಿಪಕ್ಷ ಉಪ ನಾಯಕ ಅರವಿಂದ ಬೆಲ್ಲದ ಹೇಳಿದ್ದಾರೆ.ಅಜ್ಞಾನ ದರ್ಶನಕ್ಕಾಗಿ ಶ್ರೀ ಮಠಕ್ಕೆ ನಿತ್ಯ ಸಾವಿರಾರು ಭಕ್ತರು ಭೇಟಿ ನೀಡುತ್ತಿದ್ದಾರೆ. ಸರ್ಕಾರ ಶ್ರೀ ಮಠದ ಸಮಗ್ರ ಅಭಿವೃದ್ಧಿಗೆ ಒತ್ತು ನೀಡಬೇಕು. ಮೂಲ ಸೌಕರ್ಯಗಳನ್ನು ಉತ್ತಮ ಪಡಿಸಬೇಕು ಎಂದು, ಅವರು ಮನವಿ ಮಾಡಿದ್ದಾರೆ.

<><><>

ಶ್ರೀ ರಾಘವೇಂದ್ರ ಸ್ವಾಮಿಗಳ, 404 ನೇ ಪಟ್ಟಾಭಿಷೇಕ ಮಹೋತ್ಸವ ಹಾಗೂ 430ನೇ ವರ್ಧಂತಿ ಉತ್ಸವದ ಅಂಗವಾಗಿ, ಮಂತ್ರಾಲಯದ ರಾಘವೇಂದ್ರ ಸ್ವಾಮಿಗಳ ಮಠದಲ್ಲಿ, ಗುರು ವೈಭವೋತ್ಸ ಸಂಭ್ರಮದಿಂದ ಆರಂಭಗೊಂಡಿದೆ. ಶ್ರೀ ರಾಘವೇಂದ್ರ ಸ್ವಾಮಿಗಳ ಮೂಲ ಪಾದುಕೆಗಳ ಪಟ್ಟಾಭಿಷೇಕ ಮಹೋತ್ಸವ, ನಂತರ ರಾಯರ ರಥೋತ್ಸವ ಜರುಗಿತು. ಮಂತ್ರಾಲಯ ಮಠದ ಪೀಠಾಧಿಪತಿ ಶ್ರೀ ಸುಬುಧೇಂದ್ರ ತೀರ್ಥರು, ರಥೋತ್ಸವಕ್ಕೆ ಚಾಲನೆ ನೀಡಿದರು.

<><><>

ಕೊನೆಯಲ್ಲಿ ಮತ್ತೊಮ್ಮೆ ಮುಖ್ಯಾಂಶಗಳು:

<><><>

-  ರಾಜ್ಯದ ಉತ್ಪನ್ನಗಳ ಮೇಲೆ, ಹೆಸರು ಮತ್ತು ಬಳಕೆಯ ನಿರ್ದೇಶನ, ಕನ್ನಡದಲ್ಲಿ ನಮೂದು ಕಡ್ಡಾಯ - ಮುಖ್ಯಮಂತ್ರಿ.
-  ರಾಜ್ಯ ವಿಧಾನ ಮಂಡಲ ಅಧಿವೇಶನ; ನಾಳೆಯಿಂದ ಈ ತಿಂಗಳ 21 ರ ವರೆಗೆ, 15 ದಿನಗಳ ಕಲಾಪ, ನಿಗದಿ.
-  ಹೆಚ್ಚೆ ಟ್ಯಾಟೂ ಶಾಯಿ ಬಳಕೆ; ಆರೋಗ್ಯ ಇಲಾಖೆಯಿಂದ, ಶೀಘ್ರ ಹೊಸ ಮಾರ್ಗಸೂಚಿ.
-  ಕಲಬುರಗಿಯ 'ನಮ್ಮ ಸರಸ್ ಮೇಳ': 1 ಲಕ್ಷ ಜನ ಭೇಟಿ, 1 ಕೋಟಿ ರೂಪಾಯಿ ವಹಿವಾಟು ನಿರೀಕ್ಷೆ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>